

न

देवनागरी वर्णमाला का 20 वाँ वर्ण (त वर्ग का पाँचवा वर्ण) भाषा विज्ञान की दृष्टि से घोष, अल्पप्राण, अनुनासिक तथा वत्स्य व्यंजन, एक अव्यय के तौर पर इसका प्रयोग आज्ञा, विधि, हेतुहेतुमद्भाव आदि के प्रसंगों में तथा निषेधात्मक कथनों में नहीं के स्थान पर होता है।

नंग वि. (तद्.) 1. बेहया 2. नंगा 3. दुष्ट पुं. 1. नंगापन, नग्नता, गुप्त अंग 3. उपपत्ति, पुं. (फा.) शर्म, लज्जा, हया।

नंगटा वि. (देश.) 1. नंगा 2. दुष्ट पुं. शिवा।

नंगधङ्ग वि. (तद्.+तत्.) बिलकुल नंगा, सिर से पैर तक वस्त्ररहित प्रयो. बच्चे नंगधङ्ग पानी में खेल रहे थे।

नंगा वि. (तद्.) 1. जिसकी देह पर कोई वस्त्र न हो, विवस्त्र, वस्त्रहीन 2. बेशर्म, निर्लज्ज, बेहया 3. पाजी, लुच्चा 4. जिसके ऊपर कोई आवरण न हो जैसे- नंगी तलवार, नंगा सिर।

नंगाझोटी पुं. (देश.) दे. नंगाझोली।

नंगाझोली स्त्री. (देश.) छिपी वस्तु ढूँढने के उद्देश्य से शरीर पर धारण किये गये वस्त्रों की भली-भाँति तलाशी प्रयो. मैं कोई चीज चुरा कर नहीं ले जा रहा, आप मेरी नंगाझोली ले सकते हैं।

नंगा-धङ्गा वि. (तद्.) दे. नंगधङ्ग।

नंगा-नाच पुं. (तद्.) निर्लज्ज होकर किया जाने वाला सार्वजनिक रूप से अभद्र आचरण प्रयो. वहाँ पर भ्रष्टाचार का नंगा नाच चलता देख मैं दंग रह गया।

नंगाबुच्चा वि. (देश.) दे. नंगा बूचा।

नंगा बूचा वि. (देश.) परम निर्धन, जिसके पास कुछ भी न हो।

नंगियाना स.क्रि. (देश.) 1. किसी को विवस्त्र करना 2. सब कुछ छीन लेना 3. किसी की सच्चाई व्यक्त करना।

नंदंत वि. (तत्.) प्रसन्न करने वाला पुं. 1. पुत्र/बेटा 2. मित्र 3. राजा।

नंदंती स्त्री. (तत्.) बेटा, पुत्री।

नंद पुं. (तत्.) 1. गोकुल निवासी एक गोप जिनके यहाँ कृष्ण का पालन हुआ था 2. हर्ष 3. प्राचीन मगध के एक राजा जिनसे नंदवंश आरंभ हुआ 4. पुराण के अनुसार नौ निधियों में से एक स्त्री. (तद्.) पति की बहन, ननद।

नंदक वि. (तत्.) 1. आनंद या हर्ष प्रदान करने वाला, प्रसन्न करने वाला 2. संतोष प्रदान करने वाला पुं. (तत्.) 1. श्री कृष्ण का खड्ग 2. कार्तिकेय का एक अनुचर 3. मेढक।

नंदकि स्त्री. (तत्.) पिप्पली।

नंदकिशोर पुं. (तत्.) नंद के पुत्र, श्री कृष्ण।

नंदकी पुं. (तत्.) विष्णु।

नंद कुँवर पुं. (तद्.) दे. नंदकुमार।

नंदकुमार पुं. (तत्.) नंद-पुत्र कृष्ण।

नंदगाँव पुं. (तद्.) वृंदावन के एक गाँव का नाम जहाँ नंद गोप रहते थे और जहाँ कृष्ण का लालन-पालन हुआ था।

नंदगोपिता स्त्री. (तत्.) रास्ना या रायसन नामक औषधि।

नंदग्राम पुं. (तत्.) नंद गाँव।

नंदद पुं. (तत्.) आनंद देने वाला पुत्र वि. आनंद देने वाला, हर्षप्रद।

नंदनंद पुं. (तत्.) नंद के पुत्र श्री कृष्ण (नंद को आनंद देने वाला)।

नंदनंदन पुं. (तत्.) दे. नंदनंद।

नंदनंदिनी स्त्री. (तत्.) 1. नंद की कन्या, दुर्गा 2. योगमाया।

नंदन पुं. (तत्.) 1. इंद्र के उपवन का नाम जो स्वर्ग में स्थित है, नंदन कानन 2. बेटा, लड़का